


TNPSC துளிகள்

- ❖ கர்நாடகாவையடுத்து 2020 ஆம் ஆண்டின் தேசிய கல்விக் கொள்கையினை அமல்படுத்திய 2வது இந்திய மாநிலமாக மத்தியப் பிரதேசம் உருவெடுத்துள்ளது.

தமிழ்நாடு செய்திகள்

சிங்காரச் சென்னை 2.0



- ❖ தமிழக முதல்வர் சிங்காரச் சென்னைத் திட்டத்தைப் புதுப்பித்து இருக்கிறார்.
- ❖ 1996 ஆம் ஆண்டு உள்ளாட்சித் தேர்தலில் திமுக வெற்றி பெற்ற பிறகு சென்னையின் மேயராக இருந்த மு.க. ஸ்டாலின் சென்னை நகரைக் குப்பையற்ற ஒரு நகரமாக மாற்றவும் மேம்பாலங்கள் உள்ளிட்ட சாலை உள்கட்டமைப்பு வசதிகளோடு தரம் உயர்த்தவும் வேண்டி "சிங்காரச் சென்னை" என்ற ஒரு தலைமைத் திட்டத்தின் கீழ் பல திட்டங்களை வகுத்தார்.
- ❖ இத்திட்டத்தின் 2வது பதிப்பானது தூய்மையான மற்றும் பசுமையான நகரமாக்கல் திட்டத்தினைத் தொடரச் செய்வதோடு நகரின் கடற்கரை, கலாச்சாரம் மற்றும் வாழ்க்கை முறையை நல்ல முறையில் பயன்படுத்தவும் ஈடுபாடு செலுத்துவதை நோக்கமாகக் கொண்டுள்ளது.
- ❖ இத்திட்டத்தில் குப்பைகள் மற்றும் சுவரொட்டிகள் இல்லாத சென்னை என்ற திட்டமும் அடங்கும்.
- ❖ மேலும், இது ஒவ்வொரு வீட்டிற்கும் தண்ணீர் குழாய் இணைப்பு மற்றும் கழிவுநீர் குழாய் இணைப்பு மற்றும் தரமான கழிவுறைகளைப் பயன்படுத்துதல் போன்ற வசதிகளையும் உள்ளடக்கும்.
- ❖ 'சென்னை தினம்' மற்றும் 'சென்னை சங்கமம்' உள்ளிட்டக் கலாச்சார நிகழ்வுகளும் இதில் ஊக்குவிக்கப்படும்.

தேசியச் செய்திகள்

மலபார் பயிற்சி

- ❖ நாற்கரப் பாதுகாப்புப் பேச்சுவார்த்தை அமைப்பின் (அல்லது குவாட்) நான்கு உறுப்பினர் நாடுகளுடைய (இந்தியா, அமெரிக்கா, ஜப்பான் மற்றும் ஆஸ்திரேலியா) கடற்படைகள் 25வது மலபார் பயிற்சியில் பங்கேற்கின்றன.
- ❖ இது பசிபிக் பெருங்கடலிலுள்ள குவாம் கடற்கரையருகே தொடங்கியது.
- ❖ மலபார் பயிற்சியானது 1992 ஆம் ஆண்டில் இந்தியா மற்றும் அமெரிக்கா இடையே ஓர் இருதரப்பு கடற்படைப் பயிற்சியாகத் தொடங்கப்பட்டது.
- ❖ 2015 ஆம் ஆண்டில் ஜப்பான் இணைந்ததையடுத்து இப்பயிற்சி ஒரு முத்தரப்பு பயிற்சியாக மாறியது.



கடற்படைப் பயிற்சி - இந்தியா மற்றும் பிலிப்பைன்ஸ்

- ❖ இந்தியா மற்றும் பிலிப்பைன்ஸ் ஆகிய நாடுகள் தென்சீனக் கடலில் சமீபத்தில் ஒரு கடற்படைப் பயிற்சியை மேற்கொண்டன.
- ❖ இந்தியக் கடற்படையானது ஐ.என்.எஸ். ரன்விஜய் என்ற ஏவுகணை தாக்குதல் கப்பலையும் ஐ.என்.எஸ். கோரா என்ற வழிகாட்டப்பட்ட ஏவுகணை போர்க் கப்பலையும் இப்பயிற்சியில் ஈடுபடுத்தியது.
- ❖ பிலிப்பைன்ஸ் கடற்படையானது BRP அன்டோனியோ லூனா எனப்படும் ஒரு பீரங்கிக் கப்பலினை இப்பயிற்சியில் ஈடுபடுத்தியது.

குறிப்பு

- ❖ தென்சீனக் கடலானது சீன இராணுவத்தின் வளர்ந்து வரும் விரிவாக்கத்தைச் சந்தித்து வருகிறது.

ஹைட்ரஜன் மின்பகுப்பு பல்முனைத் தொழிற்சாலை

- ❖ ஒஹ்மியம் நிறுவனமானது இந்தியாவின் முதலாவது பசுமை ஹைட்ரஜன் மின்பகுப்பு பல்முனைத் தொழிற்சாலையைத் தொடங்கியுள்ளது.
- ❖ அமெரிக்காவைச் சேர்ந்த ஒஹ்மியம் இன்டர்நேஷனல் என்ற ஒரு நிறுவனமானது கர்நாடகாவின் தலைநகர் பெங்களூருவில் இந்தியாவின் முதலாவது பசுமை ஹைட்ரஜன் மின்பகுளிகளை (Electrolytes) தயாரிக்கும் அலகினைத் தொடங்கியுள்ளது.

- ❖ இத்தொழிற்சாலையானது இந்தியாவில் உருவாக்கப்பட்ட புரோட்டான் பரிமாற்றச் சவ்வுடன் (Proton Exchange Membrane) கூடிய ஹைட்ரஜன் மின்பகுளிகளைத் தயாரிக்கும்.
- ❖ ஹைட்ரஜன் மற்றும் ஆக்சிஜன் ஆகியவற்றைப் பிரிப்பதற்கு வேண்டி புதுப்பிக்கத் தக்க ஆற்றல் வளங்களிலிருந்துப் பெறப்பட்ட ஆற்றலை அது பயன்படுத்துகிறது.
- ❖ பசுமை ஹைட்ரஜன் என்பது புதைபடிமங்களிலிருந்து பெறப்படும் நீல ஹைட்ரஜனுக்கு மாற்றாக புதைபடிமம் அல்லாத ஆற்றல்களிலிருந்து பெறப்படுவதாகும்.

மாலே இணைப்புத் திட்டம்

- ❖ மாலத்தீவு அரசானது மாலே இணைப்புத் திட்டத்தைக் கட்டமைப்பதற்காக AFCONS எனப்படும் ஒரு மும்பை நிறுவனத்துடன் ஒப்பந்தம் மேற்கொண்டுள்ளது.
- ❖ இந்த உள்கட்டமைப்புத் திட்டமானது மாலத்தீவில் இந்தியாவினால் மேற்கொள்ளப்படும் மிகப்பெரிய ஒரு திட்டமாகும்.
- ❖ இதில் வில்லிங்லி, குல்ஹிஃபல்ஹு மற்றும் திலாஃபுசி (Villingili, Gulhifalhu and Thilafushi) போன்ற அண்டைத் தீவுகளுடன் மாலத்தீவின் தலைநகர் மாலேயை இணைக்கும் கரைப்பால இணைப்பு மற்றும் 6.74கி.மீ. பாலமானது கட்டமைக்கப்படும்.
- ❖ 400 மில்லியன் டாலர் கடன் சார்பு தொடர் வரிசையில் (line of credit) 100 மில்லியன் டாலர் மானியத்தில் இந்தியா இத்திட்டத்திற்கு நிதி வழங்கி வருகிறது.
- ❖ கடன் சார்பு தொடர் என்பது மானியம் அல்ல, ஆனால் வளர்ந்து வரும் நாடுகளுக்கு சலுகை வட்டி வீதத்தில் வழங்கப்படும் வகையில் கடன் பெறும் அரசு திருப்பிச் செலுத்த வேண்டிய ஒரு 'குறைந்த வட்டி கடன்' ஆகும்.



WEP Nxt

- ❖ நிதி ஆயோக், சிஸ்கோ நிறுவனத்துடன் இணைந்து 'WEP Nxt' எனத் தலைப்பிடப்பட்ட மகளிர் தொழில் முனைவுத் தளத்தின் (Women Entrepreneurship Platform) இரண்டாம் கட்டத்தினைத் தொடங்கியுள்ளது.
- ❖ இது இந்தியாவில் மகளிர் தொழில்முனைவினை ஊக்குவிப்பதற்காகத் தொடங்கப்பட்டுள்ளது.
- ❖ இது 2017 ஆம் ஆண்டில் நிதி ஆயோக் அமைப்பினால் தொடங்கப்பட்டது.

- ❖ WEP என்பது பல்வேறு பின்னணியைச் சேர்ந்த பெண்களை ஒன்று திரட்டி வளங்கள், ஆதரவு மற்றும் கற்றல் போன்றவற்றை அணுகுவதற்கான ஏராளமான வாய்ப்புகளை வழங்கும் ஓர் ஒன்றிணைந்த தளமாகும்.
- ❖ WEP Nxt என்பது WEP தளத்தின் அடுத்த கட்டமாகும்.



WEP NXT



EASE 4.0



- ❖ மத்திய நிதி மற்றும் பெருநிறுவனங்கள் விவகாரத் துறை அமைச்சர் நிர்மலா சீதாராமன், 2021-22 ஆம் ஆண்டிற்கான 'EASE 4.0' எனப்படும் பொதுத்துறை வங்கிகளுக்கான சீர்திருத்த நிரல்களின் 4வது பதிப்பினை வெளியிட்டார்.
- ❖ இது ஓர் எளிமைப்படுத்தப்பட்ட, தொழில்நுட்ப வசதியுடன் கூடிய ஒரு கூட்டு வங்கி முறையாகும்.
- ❖ EASE 4.0 என்பதின் முக்கிய கருத்துரு, "தொழில் நுட்ப வசதி கொண்ட, எளிமையாக்கப்பட்ட மற்றும் கூட்டு வங்கி முறை" என்பதாகும்.
- ❖ EASE என்பதன் விரிவாக்கம் Enhanced Access & Service Excellence (மேம்படுத்தப்பட்ட அணுகல் மற்றும் சிறப்பான சேவை) என்பதாகும்.

NERDSD இலக்கு குறியீட்டு அறிக்கை மற்றும் முகப்புப் பக்கம்

- ❖ வடகிழக்குப் பகுதியில் உள்ள மாவட்டங்களுக்கான முதலாவது நிலையான மேம்பாட்டு இலக்கு குறியீட்டு அறிக்கை மற்றும் ஒரு முகப்புப் பக்கமானது 2021-22 (North Eastern Region District Sustainable Development (NERDSD) Goal Index Report and Dashboard) சமீபத்தில் வெளியிடப்பட்டது.
- ❖ இது இந்தியாவில் இந்த வகையிலான முதலாவது பிராந்திய வாரியிலான மாவட்ட நிலையான மேம்பாட்டுக் குறியீடாக இருக்கும்.
- ❖ இந்தக் குறியீடானது நிதி ஆயோக் மற்றும் வட கிழக்குப் பகுதித் துறை அமைச்சகம் ஆகியவற்றின் கூட்டு முயற்சியினால் தயாரிக்கப்பட்டுள்ளது.
- ❖ இது எட்டு மாநிலங்களிலும் உள்ள மாவட்டங்களின் செயல்திறனை மதிப்பிடும்.
- ❖ இந்தப் பட்டியலில் நீடித்த வளர்ச்சி இலக்குகளை அடைவதில் கிழக்கு சிக்கில் மாவட்டம் முன்னிலையில் இருக்கின்றது
- ❖ நாகாலாந்தின் கிப்பயர் மாவட்டம் இந்தப் பட்டியலில் கடைசி இடத்தில் உள்ளது.

SUSTAINABLE DEVELOPMENT GOALS



ஆனந்தா கைபேசி செயலி

- ❖ இந்திய ஆயுள் காப்பீட்டுக் கழகமானது தனது முகவர்கள் மற்றும் இடைத்தரகர்கள் வருங்கால வாடிக்கையாளர்களை ஈர்ப்பதற்கு ஏதுவாக "ஆனந்தா கைபேசி செயலி" என்பதைத் தொடங்கியுள்ளது.
- ❖ ANANDA என்றால் ஆத்ம நிர்பர் முகவர் - புதிய வணிக டிஜிட்டல் செயலி (Atma Nirbhar Agents New Business Digital Application) என்பதாகும்.
- ❖ ANANDA என்பது புதிய வணிக செயல் முறைகளுக்கான ஒரு காகிதமற்ற தீர்வாகும்.


சர்வதேசச் செய்திகள்

ஹவானா குறைபாட்டு நோய்

- ❖ ஹவானா குறைபாட்டு நோய் என்று குறிப்பிடப்படும் ஒரு மரம் நோய் வியட்நாமின்

ஹானோய் என்னுமிடத்தில் சமீபத்தில் கண்டறியப்பட்டுள்ளது.

- ❖ ஹவானா குறைபாட்டு நோயானது 2016 ஆம் ஆண்டில் கியூபாவில் தங்கியிருந்த அமெரிக்க அரசின் வெளியுறவுத் துறை அதிகாரிகளிடையே முதன்முதலில் கண்டு பிடிக்கப்பட்டது.
- ❖ ஹவானாவில் தங்கியிருந்த அமெரிக்க அரசின் வெளியுறவுத் துறை மற்றும் ஊழியர்கள் வித்தியாசமான ஒலிகளைக் கேட்ட பின்பு வித்தியாசமான உடல் உணர்வுகளை உணர்ந்து உடல்நிலை சரியில்லாமல் போனதாக தெரிவித்தனர்.
- ❖ தேசிய அறிவியல் கல்விக் கழகத்தின் சமீபத்திய அறிக்கையில் "குறிப்பிட்ட" நுண்ணலை கதிர் வீச்சு தான் இதற்கான ஒரு நம்பத் தகுந்த காரணமாக இருக்கலாம் எனக் கூறப்பட்டுள்ளது.



உலகின் உயரமான ராட்டினம்



- ❖ ஐக்கிய அரபு அமீரகத்திலுள்ள துபாயில் உலகின் மிகப்பெரிய மற்றும் உயரமான ராட்டினமானது திறக்கப்பட உள்ளது.
- ❖ 250 மீ உயரமான (820 அடி) 'அயின் துபாய்' என்றழைக்கப்படும் இந்த ராட்டினமானது புளுவாட்டர்ஸ் தீவில் அமைக்கப்பட்டுள்ளது.

- ❖ இது தற்போது உலகின் உயரமான ராட்டினமாக திகழும் லாஸ்வேகாசில் அமைந்த 'ஹை ரோலர்' என்ற ஒரு ராட்டினத்தை விட உயரமானதாகும்.

பொருளாதாரச் செய்திகள்

பாரத்பே - புதிய செயலி

- ❖ பாரத்பே நிறுவனமானது "12% club" எனப்படும் செயலி ஒன்றைத் தொடங்கியுள்ளது.
- ❖ இது 12% வருடாந்திர வட்டி வீதம் வரை முதலீடு செய்யவும் மற்றும் வருமானம் ஈட்டவும் அல்லது அதே வீதத்தில் கடன் பெறவும் வாடிக்கையாளர்களுக்கு வழி வகை செய்கிறது.
- ❖ இந்தச் செயலிக்காகவும் கடன் வழங்கு ஏற்பாடுகளுக்காகவும் வேண்டி பாரத்பே நிறுவனம் லென்டென்கிளப் (LenDenClub) என்ற ஒரு நிறுவனத்துடன் (இந்திய ரிசர்வ் வங்கியினால் அங்கீகரிக்கப்பட்ட வங்கி சாரா நிதியியல் நிறுவனம்) கைகோர்த்து உள்ளது.
- ❖ வாடிக்கையாளர்கள் 12% Club செயலியில் கடன் வழங்குதலை தேர்வு செய்வதன் மூலம் எப்போது வேண்டுமானாலும் அதில் தங்கள் சேமிப்பை முதலீடு செய்யலாம்.
- ❖ இது தவிர, 12% Club செயலியில் 3 மாத காலத்திற்கு ரூ.10 லட்சம் வரை பிணையற்றக் கடன்களை வாடிக்கையாளர்கள் பெற இயலும்.



பிரபலமானவர்கள், விருதுகள், மற்றும் நிகழ்வுகள்

EASE சீர்திருத்தக் குறியீட்டு விருது 2021

- ❖ மத்திய நிதி மற்றும் பெருநிறுவன விவகாரங்கள் அமைச்சர் நிர்மலா சீதாராமன் EASE 3.0 விருதுகளை அறிவித்துள்ளார்.
- ❖ 2021 ஆம் ஆண்டிற்கான EASE சீர்திருத்தக் குறியீட்டு விருதுகளின் ஒட்டு மொத்த வெற்றியாளர் பாரத் ஸ்டேட் வங்கியாகும்.



- ❖ பாங்க் ஆப் பரோடா இரண்டாமிடத்திலும் யுனியன் பாங்க் ஆஃப் இந்தியா மூன்றாமிடத்திலும் உள்ளன.
- ❖ இந்தியன் வங்கி, அடிப்படை செயல்திறனில் நல்ல முன்னேற்றத்திற்கான விருதினை வென்றது.

There were awards for various themes and the winners of these themes are given below

S.No	Theme	Winner
1.	Smart Lending for Aspiring India	Bank of Baroda
2.	Tech-enabled ease of Banking	SBI
3.	Institutionalised Prudent Banking	Bank of Baroda
4.	Governance and Outcome centric HR	Union Bank of India
5.	Deepening FI and Customer Protection	Union Bank of India

